



## **Суруди миллии Ҷумҳурии Тоҷикистон**

Ношир: Ҳайати тадорукот Санаи интишор: 10 Октябр, 2017 - 11:15  
**Гимн**

Шеъри Гулназар Келдӣ

Оҳанги Сулаймон Юдаков

Диёри арҷманди мо,

Ба бахти мо сари азизи ту баланд бод,

Саодати ту, давлати ту бегазанд бод.

Зи дурии замонаҳо расидаем,

Ба зери парчами ту саф кашидаем,

кашидаем

Зинда бош эй Ватан,

Тоҷикистони озоди ман!

Барои нангӯ номи мо

Ту аз умеди рафтагони мо нишонай,

Ту баҳри ворисон ҷаҳони ҷовидонай,

Ҳазон намерасад ба навбаҳори ту,

Ки мазраи вафо бувад канори ту,

канори ту

Зинда бош эй Ватан,

Тоҷикистони озоди ман!

Ту модари ягонай,

Бақои ту бувад бақои хонадони мо,

Мароми ту бувад мароми ҷисму ҷони мо,

Зи ту саодати абад насиби мост,

Ту ҳастиву ҳама ҷаҳон ҳабиби мост,

ҳабиби мост,

Зинда бош эй Ватан,

Тоҷикистони озоди ман!

**ҚОНУНИ ҶУМҲУРИИ ТОҶИКИСТОН**

Дар бораи Суруди давлатии Ҷумҳурии Тоҷикистон

(Ахбори Шӯрои Олии Ҷумҳурии Тоҷикистон с.1994, №17-18, мод.306)

# **Суруди миллии Ҷумҳурии Тоҷикистон**

Интишори сомонаи «Кумитаи забон ва истилоҳоти назди Ҳукумати Ҷумҳурии Тоҷикистон»  
(<http://www.kumitaizabon.tj>)

Шӯрои Олии Ҷумҳурии Тоҷикистон қарор мекунад:

1. Таҳрири нави матну оҳанги Суруди давлатии Ҷумҳурии Тоҷикистон бар шеъри Гулназар Келдӣ ва оҳанги Сулаймон Юдаков тасдиқ карда шавад.
2. Муқаррар карда шавад, ки иҷрои саросарии Суруди давлатии Ҷумҳурии Тоҷикистон, ки бо ин Қонун тасдиқ гардидааст, аз 7 сентябри соли 1994 ҷорӣ карда мешавад.
3. Фармони Президиуми Совети Олии РСС Тоҷикистон аз 4 ноябри соли 1977 "Дар бораи таҳрири нави матни Гимни РСС Тоҷикистон" (Ведомостҳои Совети Олии РСС Тоҷикистон, 1977, № 23, моддаи 245) беэътибор дониста шавад.

Раиси Шӯрои Олии

Ҷумҳурии Тоҷикистон Э. РАҲМОНОВ

шахри Душанбе, 7 сентябри соли 1994

№ 1074

НИЗОМНОМАИ

Суруди Миллии Ҷумҳурии Тоҷикистон

I. Суруди Миллии Ҷумҳурии Тоҷикистон рамзи давлати соҳибихтиёр, демократӣ, ҳуқуқбунёд, дунявӣ ва ягона, ифодагари дӯстии пойдори ҳамаи халқу миллатҳои кишвар мебошад.

Эҳтироми воло ва донистани Суруди Миллии Ҷумҳурии Тоҷикистон вазифаи муқаддаси ҳар шаҳрванди кишвар аст.

II. Суруди Миллии Ҷумҳурии Тоҷикистон иҷро карда мешавад:

1) ҳангоми оғозу анҷоми иҷлосияҳои Маҷлиси Олии Ҷумҳурии Тоҷикистон, иҷлосияҳои намояндагони халқи Вилояти Муҳтори Кӯҳистони Бадаҳшон, вилоятҳо, шаҳрҳо ва ноҳияҳо, маҷлису ҷамъомадҳои тантанавӣ ва дигар ҷашнҳое, ки дар ҷумҳурӣ мувофиқи Қонун иди умумихалқӣ эълон гаштаанд;

2) дар оғози барномаҳои телевизионӣ дар рӯзҳои идҳои умумихалқӣ: 1 январ - Соли Нав, 8 март - Рӯзи байналхалқии занон, 21-22 март - Иди Наврӯз, 9 сентябр - Рӯзи Истиқлолияти Ҷумҳурии Тоҷикистон, 6 ноябр - Рӯзи Конститутсия;

3) ҳамарӯза дар ибтидо ва анҷоми барномаҳои радиои умумиҷумҳуриявии Тоҷикистон;

4) ҳангоми гузаронидани ҷамъомаду ҷашнҳо ва тадбирҳои дигар, ки мақомоти давлатӣ ва иттиҳодияҳои ҷамъиятӣ, корхона, муассисаҳо ва ташкилотҳо мувофиқи иҷозати Ҳукумати Ҷумҳурии Тоҷикистон созмон медиҳанд;

5) ҳангоми маросимҳои расмии пардабардорӣ аз рӯи ҳайкалҳо, мӯчассамаҳо, лавҳаҳои ёдбуд ва дигар иншоотҳои мансуб ба муҳимтарин воқеаҳои таърихии ҳаёти ҷамъиятию давлатӣ, ба

## **Суруди миллии Ҷумҳурии Тоҷикистон**

Интишори сомонаи «Кумитаи забон ва истилоҳоти назди Ҳукумати Ҷумҳурии Тоҷикистон»  
(<http://www.kumitaizabon.tj>)

шарафи ходимони сиёсӣ, давлатӣ, ҳарбӣ, қаҳрамонони ҳалқӣ, ходимони илм, адабиёт ва фарҳанг;

6) ҳангоми сарфароз гардонидани Вилояти Мухтори Кӯҳистони Бадаҳшон, вилоятҳо, ноҳияҳо, шаҳрҳо, маҳаллҳои аҳолинишин, корхона, муассиса ва ташкилотҳо бо мукофоти давлатӣ;

7) ҳангоми барафроштани Парчами Давлатии Ҷумҳурии Тоҷикистон дар маросимҳо ва дигар ҷорниҳои тантанавӣ, ки ташкилотҳои давлатӣ ва ҷамъиятӣ, идораҳо, муассисаю корхонаҳо мегузаронанд;

8) ҳангоми пешвозгирӣ ва гуселонидани сарварони давлатҳо ва ҳукуматҳои давлатҳои ҳориҷӣ, ки ба ҷумҳурӣ расман ташриф меоранд - баъди ичрои Суруди Миллии давлати меҳмонони ҳориҷӣ.

Қонунгузории ҷумҳурӣ метавонад дар ҳолатҳои дигар ичрои ҳатмии Суруди Миллии Ҷумҳурии Тоҷикистонро пешбинӣ намояд.

9) Суруди Миллии Ҷумҳурии Тоҷикистонро дар ҳолатҳои дигар бо қарори мақомотҳои давлатию ҷамъиятӣ, роҳбарони муассисаҳо корхонаҳо, ташкилотҳо бо риояи талаботи ҳамин Низомнома ичро кардан мумкин аст;

10) Суруди Миллии Ҷумҳурии Тоҷикистонро ба тариқи оркестр (созӣ), хор, оркестрӣ-хорӣ ё ҳуд тариқи овозиу созӣ ичро кардан мумкин аст. Дар ин ҳол аз воситаҳои сабти овоз метавон истифода бурд.

Дар ҳолати ичро кардани Суруди Миллий ба тариқи овозиу созӣ он пурра сароида мешавад, агар Суруд ба тариқи созӣ қисман ичро гардад, сарҳбори хор ва нақаротро як бор навохтан мумкин аст;

11) Суруди Миллии Тоҷикистон бояд саҳех, мувофиқи матн ва мусиқии Суруд, ки бо Қонуни Ҷумҳурии Тоҷикистон "Дар бораи Суруди Миллии Ҷумҳурии Тоҷикистон" аз 7 сентябри соли 1994 Шӯрои Олии Ҷумҳурии Тоҷикистон тасдик шудааст, ичро карда шавад;

12) ҳангоми ичро гардидани Суруди Миллии Ҷумҳурии Тоҷикистон иштирокдорони ҷорниҳои оммавӣ Сурудро рост истода гӯш мекунанд;

13) Суруди Миллии Ҷумҳурии Тоҷикистон дар қисмҳои ҳарбӣ низ мувофиқи ҳамин Низомнома ва муқаррароти Оинномаҳои умумиҳарбии Қувваҳои Мусаллаҳи Ҷумҳурии Тоҷикистон ичро карда мешавад;

14) ичрои Суруди Миллии Ҷумҳурии Тоҷикистон дар мақомоти корҳои дохилӣ аз ҷониби

## **Суруди миллии Ҷумҳурии Тоҷикистон**

Интишори сомонаи «Кумитаи забон ва истилоҳоти назди Ҳукумати Ҷумҳурии Тоҷикистон»  
(<http://www.kumitaizabon.tj>)

ҳайати қаторию ҳайати фармондехии он, дар мактабҳои олии он тибқи муқаррароти Вазири  
корҳои дохилии Ҷумҳурии Тоҷикистон сурат мегирад;

15) дар мактабҳои системаи маълумоти ҳамагонӣ, касбӣ, тайёрии маҳсус ва олии ҷумҳурӣ  
ҳангоми маросимҳои тантанавӣ Суруди Миллии Ҷумҳурии Тоҷикистон тибқи тартиби  
муқарраркардаи Вазорати маорифи Ҷумҳурии Тоҷикистон ичро мегардад;

16) ҳангоми гузаронидани мусобиқаҳои дохиличумҳурӣ ва байналхалқии варзишӣ Суруди  
Миллии Ҷумҳурии Тоҷикистон мутобиқи муқаррароти Кумитаи тарбияи ҷисмонӣ ва варзиши назди  
Ҳукумати Тоҷикистон, Кумитаи миллии олимпии Тоҷикистон, федератсияҳои намудҳои  
варзиши Тоҷикистон ва ризоияти Иттифоқҳои касаба, Созмони ҷавонони Тоҷикистон,  
Ташкилоти мусоидати мудофиа (ТММ) ичро карда мешавад.

Маросими ичрои Суруди Миллии Ҷумҳурии Тоҷикистон ҳангоми гузаронидани мусобиқоти  
спорӯй бо назардошти таҷрибаи дар амал будаи ташкилотҳои байналхалқии спорӯй муайян  
карда мешавад.

17) ҳангоми аз тарафи идораю ташкилотҳои ҷумҳурӣ дар давлатҳои хориҷӣ гузаронидани  
ҷорабиниҳо Суруди Миллии Ҷумҳурии Тоҷикистон тибқи тартиби муайянкардаи Вазорати корҳои  
хориҷии Тоҷикистон, бо назардошти анъаноти расму тартиби он давлат ичро карда мешавад;

18) назорат аз болои ичрои амиқи ҳамин Низомнома ба ўҳдаи роҳбарони ташкилотҳои  
давлатиу ҷамъиятӣ, идораю муассисаҳо вогузор мегардад.

Дар он ҳолатҳое, ки Суруди Миллии Ҷумҳурии Тоҷикистон ҳангоми барафроштани Парчами  
Давлатии Тоҷикистон ичро мегардад, риояи қатъии Низомномаи Суруди Миллии Ҷумҳурии Тоҷикистон  
ва Дастури тарзи татбиқи он ва назорати ичрои аниқи он низ ба ўҳдаи мақомоти  
роҳбарикунанда ва шахсони мансабдори масъул гузошта мешавад.

Шахсони ба таҳқир кардани Суруди Миллии Ҷумҳурии Тоҷикистон ва дар вайрон кардани он  
гунаҳкор, мутобиқи қонунгузории Ҷумҳурии Тоҷикистон ба ҷавобгарӣ кашида мешаванд.

### **ҚАРОРИ МАЧЛISI ОЛИИ ҶУМҲУРИИ ТО҆ҔИКИСТОН**

Дар хусуси тасдиқи Низомнома дар бораи Суруди Миллии Ҷумҳурии Тоҷикистон

Мачлиси Олии Ҷумҳурии Тоҷикистон қарор мекунад:

1. Низомнома дар бораи Суруди Миллии Ҷумҳурии Тоҷикистон тасдиқ карда шавад.
2. Қарори мазкур аз рӯзи нашраш мавриди амал қарор дода шавад.

Раиси Мачлиси Олии Ҷумҳурии Тоҷикистон С.Раҷабов

ш.Душанбе, 11 декабри соли 1999

№ 888

**Баҳодиҳии муҳтаво:** 1

Баҳои миёна: 1 (1 овоз)

**Категория:**

- [Рамзҳои давлатии Чумхурии Тоҷикистон](#) [1]

---

**Манбаъ:**<http://www.kumitaizabon.tj/tg/content/surudi-millii-chumkhurii-tochikiston?mini=2024-05>

**Пайвандҳо**

[1] <http://www.kumitaizabon.tj/tg/category/ramzkhoi-davlatii-chumkhurii-tochikiston>